

నేను శైలజ దర్శకుడితో రవిశేఖ



అందుకే ధనుష్ విషయంలో టెన్షన్ పడేవాడిని

అక్టోబరు 2 నుంచి 17 కార్పొరేషన్లలో సింగిల్ యూజ్ ప్లాస్టిక్ నిషేధం సీఎం చంద్రబాబు

రాష్ట్రంలో వ్యర్థాల నిర్వహణ వ్యవస్థను పటిష్ఠ పరిచేలా రెండు నెలల్లో సర్పూలర్ ఎకానమిక్స్ సంబంధించి తుది పాలసీని తీసుకురావాలని ముఖ్యమంత్రి చంద్రబాబు అధికారులను ఆదేశించారు.

కేటీఆర్ సిగ్గుతో తలదించుకో : టీపీసీసీ చీఫ్ మహేష్ కుమార్



ఫోన్ ట్యాపింగ్ కేసులో సాక్షి టీపీసీసీ చీఫ్ మహేష్ కుమార్ గౌడ్ జూబ్లీహిల్స్ పోలీసుల ఎదుట వాంగ్మూలం ఇచ్చారు. అనంతరం టీపీసీసీ చీఫ్ మహేష్ కుమార్ మాట్లాడుతూ.. బీఆర్ఎస్ ప్రభుత్వంలో కాంగ్రెస్ నాయకుల ఫోన్ ట్యాపింగ్ జరిగిందన్నారు.

● 650 మంది కాంగ్రెస్ నేతల ఫోన్ ట్యాప్ చేసిన బీఆర్ఎస్ ప్రభుత్వం: టీపీసీసీ చీఫ్ ఆరోపణ ● ఫోన్ ట్యాపింగ్ కారణంగానే 2018లో కాంగ్రెస్ ఓటమి: ● హార్డ్ డిస్కల్ ధ్వంసం వెనుక ప్రభాకర్ రావు, మాజీ సీఎస్ పాత్రపై తీవ్ర ఆరోపణలు ● రాజకీయ లాభాల కోసం ఫోన్ ట్యాపింగ్ చేసిన వారిపై కఠిన చర్యలు తీసుకోవాలి: టీపీసీసీ చీఫ్ డిమాండ్

బనక-చర్లపై ప్రాజెక్టుపై నేడు అఖిలపక్ష సమావేశం

బనకచర్ల వర్ధిల్లించేందుకు ప్రభుత్వం అఖిల పక్ష సమావేశాన్ని ఏర్పాటు చేసింది. ఈ సమావేశానికి కేంద్ర మంత్రులు కిషన్ రెడ్డి, బండి సంజయ్ కుమార్ తోపాటు బీజేపీ, బీఆర్ఎస్, ఎంఐఎం గోదావరి జల వివాద పార్లమెంటు సభ్యులను కూడా రాష్ట్ర ప్రభుత్వం ఆహ్వానించింది. ఈ మేరకు నీటిపాడుదల శాఖ మంత్రి ఉత్తమ్ కుమార్ రెడ్డి లేఖలు పంపారు. ఏపీ ప్రభుత్వం కేంద్ర జలశక్తి శాఖ ప్రాజెక్టుపై నిర్మించేందుకు ప్రతిపాదనలు పంపిందని, ఈ ప్రాథమిక అధ్యయనంలో, ఈ ప్రాజెక్ట్ 1980 నాటి గోదావరి జల వివాద (ట్రైబ్యునల్ అవార్డు, ఆంధ్రప్రదేశ్ పునర్వ్యవస్థీకరణ 2014ను చట్టం సబ్సిడైజ్ చేసినట్లు కనిపిస్తోందని మంత్రి లేఖలో పేర్కొన్నారు. ఈ ప్రాజెక్ట్ తెలంగాణ ప్రజల నీటి హక్కులను హరించేలా ఉందని పేర్కొన్నారు.



బీసీ రిజర్వేషన్లకై..

జూలై 17న రాష్ట్ర వ్యాప్తంగా రైల్వేలోకి ఎమ్మెల్యే కవిత

● బీసీలకు 42% రిజర్వేషన్లు కల్పించకపోతే ఎన్నికలు జరగనివ్వం ● తెలంగాణ బీసీల పొరుషం ఢిల్లీ పాలకులకు చూపిస్తాం ● బీసీ బిల్లులపై

కేంద్రంపై ఒత్తిడి చేయాలి ● బీసీ మహిళలపై రాజకీయాల్లో తీవ్ర అన్యాయం - ఉపకోశా అవసరం ● మూడు బీసీ బిల్లులు జాగృతి ఒత్తిడితోనే అసెంబ్లీలో ప్రవేశించాయి ● బీసీ బిల్లుపై బీజేపీ ఎంపీ రఘునందన్ రావు మానం ఎందుకు?: ఎమ్మెల్యే కవిత ప్రశ్న ● కేంద్రంలో బీజేపీ, రాష్ట్రంలో కాంగ్రెస్ బీసీలపై కుట్రలు చేస్తున్నాయ్: కవిత ఆరోపణ

గోశాలల సంరక్షణ నిర్వహణపై సీఎం రేవంత్ రెడ్డి సమీక్ష

● నాలుగు కొత్త గోశాలలకు రూపకల్పన ● గోవుల సంరక్షణే ధ్యేయం: వేములవాడ, యాదగిరిగుట్టలో



ఆధునిక గోశాలలు నిర్మాణం ● కోడె మొక్కల పట్ల ప్రత్యేక శ్రద్ధ తీసుకోవాలి ● గోశాలల నిర్వహణపై సమగ్ర అధ్యయనానికి ముగ్గురు అధికారులతో కమిటీ ఏర్పాటు ● గోవుల సంరక్షణపై ప్రభుత్వం వెనుకాడదు: నూతన విధానానికి సీఎం ఆమోదం

కేసీఆర్ నాట్లకు నాట్లకు మధ్య రైతు బంధు ఇస్తే.. రేవంత్ ఓట్లకు ఓట్లకు మధ్య ఇస్తున్నారు

● ఓట్ల కోసం రైతు భరోసా నాటకం ● కేసీఆర్ నాట్లకు ఇచ్చిన రైతుబంధు - రేవంత్ ఓట్లకు ఇచ్చిన భరోసా! ● ధాన్యం కొనుగోళ్ల పేరుతో రూ.1500 కోట్లు దోపిడీ - పెద్ద సుదర్శన్ రెడ్డి

స్థానిక సంస్థల ఎన్నికలు తప్పనిసరి అయిన పరిస్థితుల్లో ఓట్ల కోసం రైతు భరోసా పేరిట నాటకానికి తెరతీశారని మాజీ ఎమ్మెల్యే పెద్ది సుదర్శన్ రెడ్డి విమర్శించారు. సీఎం రేవంత్ రెడ్డి బజారు రౌడీ కన్నా హీనంగా మాట్లాడుతున్నారని మండిపడ్డారు. రైతు భరోసా స్థానిక సంస్థల స్టంట్ మాత్రమేనని అన్నారు. హైదరాబాద్‌లోని తెలంగాణ భవన్‌లో పెద్ది సుదర్శన్ రెడ్డి మాట్లాడుతూ.. కేసీఆర్ హయాంలో రైతుబంధు ఎలా వచ్చేదో.. ఇప్పుడు ఎలా వస్తుందో.. రైతులు ఆలోచించుకోవాలని సూచించారు.



కాళేశ్వరం ప్రాజెక్టు అవినీతిమయం

● కాళేశ్వరం పేరుతో లక్ష కోట్లు దోచుకున్న బీఆర్ఎస్ నేతలు ● కాంగ్రెస్ పాలనలో 2 వేల మెగావాట్ల అదనపు డిమాండ్ వచ్చినా ఒక్క నిమిషం విద్యుత్ అంతరాయం లేదు ● రైతులకు రూ. 13,600 కోట్లు రైతు భరోసా కింద జమ: ఏ రాష్ట్రంలోనూ లేని చరిత్ర! ● ఇందిరమ్మ పాలనలో ఏడాదికి రూ.70 వేల కోట్లు సంక్షేమానికి బీజేపీని రైతులకు రూ.12 వేల అర్థిక భరోసా ● 16 నెలల్లో 56 వేల ఉద్యోగాలు- యువత కోసం రూ. 8 వేల కోట్లతో రాజీవ్ యువ వికాసం ప్రారంభం



తెలంగాణ రాష్ట్ర గత ప్రభుత్వం కాళేశ్వరం ప్రాజెక్టు కట్టి భారీ అవినీతికి పాల్పడి రాష్ట్ర సామ్యును ప్రాజెక్టు పేరుతో దోపిడీ చేశారని రాష్ట్ర ఉప ముఖ్యమంత్రి భట్టి విక్రమార్కు పేర్కొన్నారు. మంగళవారం జయశంకర్ జిల్లా కొత్తపల్లి ఘోరి మండలం చెన్నాపూర్ లో ముందుగా రాష్ట్ర ఉప ముఖ్యమంత్రి మల్లు భట్టి విక్రమార్కు రాష్ట్ర ఐటీ పరిశ్రమల శాఖ మంత్రి దుద్దిళ్ల శ్రీధర్ బాబు, వరంగల్ ఎంపీ డా కడియం కావ్య, భూపాలపల్లి ఎమ్మెల్యే గండ్ర సత్యనారాయణ రావు, రాష్ట్ర ట్రేడ్ కార్పొరేషన్ చైర్మన్ అయిత ప్రకాష్ రెడ్డి, సిఎంఐ వరదేశ్వర్ రెడ్డి, జిల్లా కలెక్టర్ రాహుల్ శర్మ 33/11 కెవి సెట్ స్టేషన్ ను ప్రారంభించారు. అనంతరం భూపాలపల్లి పట్టణ కేంద్రంలో ఏర్పాటు చేసిన బహిరంగ సభలో ఆయన మాట్లాడుతూ..

భూపాలపల్లి జిల్లాలో రూ. 8.70 కోట్ల విలువైన సబ్ స్టేషన్ పనులకు శంకుస్థాపన చేశారు. గతంతో పోలిస్తే ఈ సంవత్సరం 2 వేల మెగావాట్ల విద్యుత్ అదనపు డిమాండ్ వచ్చినా రాష్ట్రంలో ఒక్క నిమిషం అంతరాయం లేకుండా విద్యుత్ సరఫరా చేసిన చరిత్ర రాష్ట్ర కాంగ్రెస్ ప్రభుత్వానిదని తెలిపారు. ఉచిత విద్యుత్ పథకాల కోసం రాష్ట్ర ప్రజల పక్షాన ప్రభుత్వం ప్రతి సంవత్సరం రూ.13,992 కోట్లు ఖర్చు చేస్తుందని అన్నారు. కాళేశ్వరం పేరిట లక్ష కోట్లు ఖర్చుపెట్టి రాష్ట్ర ప్రభుత్వ సామ్యు దోపిడీ చేసిన బీఆర్ఎస్ నాయకులు సిగ్గు లేకుండా కాళేశ్వరం బ్రహ్మాండమని చెప్పుంటే జనం నవ్వుకుంటున్నారని ఎద్దేవా చేశారు. కాళేశ్వరం కుంగిపోతున్న విషయాన్ని ఫోటోలతో

బయటపెట్టింది జర్నలిస్టులేనని, కాళేశ్వరం అత్యంత ప్రమాదకరమైన పరిస్థితుల్లో ఉందని ఎన్ డి ఎన్ ఏ నివేదిక ఇచ్చిందని, చూపెట్టిన డిజైన్ కు కట్టిన దానికి పొంతన లేదన్న విషయాన్ని స్పష్టం చేసిందని తెలిపారు. కాంగ్రెస్ ప్రభుత్వాలు నిర్మించిన ఎస్.ఆర్.ఎస్. పి. అంగుళమైనా కూలిందా , శ్రీపాద ఎల్లంపల్లి కి ఏమైనా ఇబ్బంది వచ్చిందా? నాగార్జునసాగర్, శ్రీశైలం ప్రాజెక్టులు దశాబ్దాలుగా సేవలు అందిస్తున్నాయిని ఆయన వివరించారు. ఇంజనీర్ల పని వారిని చేయకుండా బీఆర్ఎస్ నేతలు డిజైన్ చేయడం, పనుల్లో పూర్తిగా జోక్యం చేసుకోవడంతో కాళేశ్వరం ప్రాజెక్టు ప్రమాదం సంభవించిందని పేర్కొన్నారు.

టీపీసీసీ చీఫ్ మహేష్ గౌడ్ కు కేటీఆర్ లీగల్ నోటీసులు..



ఇచ్చారు. ఫోన్ ట్యాపింగ్ వ్యవహారంలో తనపై మహేష్ గౌడ్ ఆరోపణలు చేయడంతో ఈ నోటీసులు పంపిస్తున్నట్లు తెలుస్తుంది. తనపై ఫోన్ ట్యాపింగ్ కేసులో అసత్య ఆరోపణలు చేశారని పేర్కొన్నారు. హామీలు అమలు చేయడం చేతకాని కాంగ్రెస్ సర్కార్, తమ చేతకాని తనాన్ని కప్పిపుచ్చేందుకు ఫోన్ ట్యాపింగ్ వ్యవహారాన్ని తెరపైకి తీసుకొచ్చి రాద్ధాంతం చేస్తున్నారని అని మండిపడ్డారు.

తెలంగాణ కాంగ్రెస్ పార్టీ రాష్ట్ర అధ్యక్షుడు మహేష్ కుమార్ గౌడ్ కు బీఆర్ఎస్ వర్కింగ్ ప్రెసిడెంట్ కేటీఆర్ లీగల్ నోటీసులు



కేంద్రమంత్రి కిషన్ రెడ్డి మాకు కాస్త సమయం ఇవ్వాలి:

కిషన్ రెడ్డి వ్యాఖ్యలపై రాజాసింగ్ రియాక్షన్..

● బీజేపీ ఐక్యత కోసం పని చేస్తున్నా, పదవుల కోసం కాదు ● తనను లక్ష్యంగా చేసుకోవడమేంటి - పార్టీ బలోపేతం కోసం శ్రమిస్తున్నా ● వ్యక్తిగత విభేదాలు విడిచిపెట్టి కలిసి పనిచేద్దాం ● బీజేపీ 119 నియోజకవర్గాల్లో గెలవాలంటే ఐక్యత అవసరం : ఎమ్మెల్యే రాజాసింగ్

గత ప్రభుత్వమే ఏపీకి మేలు చేసేలా నిర్ణయాలు తీసుకుంది : మంత్రి శ్రీధర్ బాబు



తెలంగాణ ఐటీ, పరిశ్రమలశాఖ మంత్రి శ్రీధర్ బాబు గత బీఆర్ఎస్ ప్రభుత్వంపై తీవ్ర ఆరోపణలు చేశారు. మంగళవారం ఆయన మీడియాతో మాట్లాడుతూ.. గోదావరి నీటి వివాదానికి కారణం గత పాలకుల నిర్వాకమనేని ధ్వజమెత్తారు. గతంలోనే బీఆర్ఎస్ ప్రభుత్వం ఆంధ్రప్రదేశ్ కు లాభం చేకూర్చే విధంగా నిర్ణయాలు తీసుకుందని ఆరోపించారు. ప్రస్తుత తాము గోదావరి జలాల విషయంలో తెలంగాణ హక్కులను కాపాడడంలో ఎక్కడి వరకైనా వెళ్ళి పోరాడేందుకు సిద్ధమని పేర్కొన్నారు.

ఇరాన్ వద్ద అణ్ణాయుధాలు ఉండొద్దు..

జీ7 దేశాల ప్రకటన



ఇజ్రాయేల్ ఇరాన్ వివాదంపై జీ7 దేశాలు ఆందోళన వ్యక్తం చేశాయి. ఇరాన్ వద్ద అణ్ణాయుధాలు ఉండకూడదని, ఉద్రిక్తతలను తగ్గించుకోవాలని పిలుపునిచ్చాయి. ఇరాన్ అణు బాంబును కలిగి ఉండటానికి అనుమతించలేమని స్పష్టం చేశాయి.

ఆ విషయంలో ఎక్కడికైనా, ఎప్పుడైనా రావడానికి సిద్ధం!

తెలంగాణ బీజేపీలో అంతర్గత పోరు కొనసాగుతున్నట్లు తెలుస్తుంది. ఎమ్మెల్యే రాజా సింగ్ “సీనియర్ నాయకుడు” అని, తనను “సామాన్య కార్యకర్తను” అని పేర్కొనడమే కాకుండా, రాజా సింగ్ చెప్పినట్లు తాము పాటిస్తామని రాష్ట్ర కమలం పార్టీ చీఫ్, కేంద్రమంత్రి కిషన్ రెడ్డి వ్యాఖ్యానించడం ఇప్పుడు రాష్ట్ర రాజకీయాల్లో ఉత్పంఠ రేపుతుంది. దీంతో కిషన్ రెడ్డి వ్యాఖ్యలపై గోపామహల్ శాసన సభ్యులు రాజాసింగ్ స్పందించారు. ఈ సందర్భంగా వ్యక్తిగత విభేదాలను విడిచి పెట్టి, ఐక్యంగా లక్ష్య సాధన కోసం పని చేద్దామని కోరారు. మీరు ఎప్పుడు కలిస్తానని చెప్పిన అప్పుడు వచ్చి కలుస్తానన్నారు. పార్టీలోని ప్రతి ఒక్కరూ బాగుండాలని, తెలంగాణలో భారతీయ జనతా పార్టీ అధికారంలోకి రావాలనేది నా ఉద్దేశ్యం.. వ్యక్తిగత లబ్ధి, పదవుల కోసం తాను ఎప్పుడూ పని చేయలేదని రాజాసింగ్ వెల్లడించారు.

అయితే, పార్టీని బలోపేతం చేయడం కోసం అంకితభావంతో పని చేశాను అని ఎమ్మెల్యే రాజాసింగ్ తెలిపారు. తెలంగాణలోని మొత్తం 119 నియోజకవర్గాలలో బీజేపీ విజయం సాధించడంపై దృష్టి పెట్టడానికి బదులుగా, పార్టీకి నిన్నార్లు సేవ చేసినప్పటికీ, తనను మాత్రమే లక్ష్యంగా చేసుకుని, అడ్డంకులు సృష్టించడం జరుగుతోంది అని పేర్కొన్నారు. ఒక పార్టీ కార్యకర్తను ఇబ్బంది పెడితే ఏం లాభం?.. ఇది పార్టీకి ఏమైనా ఉపయోగపడుతుందా? అని ప్రశ్నించారు. తాను ఎప్పుడూ పార్టీకి అనుకూలంగా నిలబడ్డాను.. ఈ రోజు కూడా నా కోసం కాకుండా, పార్టీ ఐక్యత కోసమే పని చేస్తున్నాను, లక్ష్యాది మంది కార్యకర్తల మనోబలాన్ని కాపాడుకోవడం కోసం మాట్లాడుతున్నాను అని చెప్పుకోచ్చారు. కిషన్ రెడ్డి విజ్ఞప్తి చేస్తున్నాను.. కొంచెం సమయం కేటాయించండి.. వ్యక్తిగతంగా కలిసి, తమ సమస్యలను పరిష్కరించుకుందాం అన్నారు. కిషన్ రెడ్డి ఎక్కడికీ, ఎప్పుడు అనేది నిర్ణయిస్తే తాము రావడానికి సిద్ధంగా ఉన్నామని వెల్లడించారు. తాను పార్టీని విభజించడానికి కాదు- ఐక్యంగా ఉండటానికి ఇక్కడ ఉన్నాను అని ఎమ్మెల్యే రాజాసింగ్ చెప్పుకోచ్చారు.

అక్టోబరు 2 నుంచి 17 కార్పొరేషన్లలో సింగిల్ యూజ్ ప్లాస్టిక్ నిషేధం: సీఎం చంద్రబాబు



రాష్ట్రంలో వ్యర్థాల నిర్వహణ వ్యవస్థను పటిష్ఠ పరిచేలా రెండు నెలల్లో సర్దుబాటు ఎకానమీకి సంబంధించి తుది పాలసీని తీసుకురావాలని ముఖ్యమంత్రి చంద్రబాబు అధికారులను ఆదేశించారు. తొలిదశలో రాష్ట్రంలోని 3 ప్రాంతాల్లో సర్దుబాటు ఎకానమీ పార్కులను ఏడాదిలోగా ఏర్పాటు చేయటంతో పాటు వేస్ట్ టు ఎనర్జీ ప్లాంట్లలో ఆధునిక యంత్రాల వినియోగాన్ని పెంచాలని సూచించారు. ఈ ఏడాది అక్టోబర్ 2 కల్లా విశాఖపట్నం, విజయవాడ, తిరుపతి, రాజమహేంద్రవరంతో పాటు మరో 17 కార్పొరేషన్లలో సింగిల్ యూజ్ ప్లాస్టిక్ పూర్తిగా అరికట్టాలని సీఎం స్పష్టం చేశారు. 87 పట్టణ ప్రాంతాల్లో 157 రెడ్యూస్-రియూజ్-రీసైకిల్ సెలక్షన్ ఏర్పాటు చేయాలని నిర్దేశించారు. వ్యర్థాల నిర్వహణలో ప్రతిభ కనబరిచే వారికి ‘స్వచ్ఛత’ అవార్డులు ఇవ్వనున్నట్లు సీఎం ప్రకటించారు.

అమరావతిలోని సచివాలయంలో ముఖ్యమంత్రి చంద్రబాబు ‘సర్దుబాటు ఎకానమీ’పై ఉన్నతస్థాయి సమీక్ష నిర్వహించారు. రాష్ట్రంలో పేరుకుపోయిన చెత్తను వెంటనే తొలగించాలని సీఎం ఆదేశించారు. 90 రోజుల్లోగా రీసైకింగ్, చెత్తను వేరు చేయడంపై కార్యాచరణ ప్రణాళిక ఇవ్వాలన్నారు. వ్యర్థాల నుంచి సంపద సృష్టి, వనరుల పునర్వినియోగంపై ప్రధానంగా చర్చించారు. ‘సర్దుబాటు ఎకానమీ పార్కులు’ ఏర్పాటుపై ‘మెటీరియల్ రీసైకింగ్ అసోసియేషన్ ఆఫ్ ఇండియా’ ప్రతిపాదనలను పరిశీలించారు.

కేటీఆర్ సిగ్గుతో తలదించుకో: మహేష్ కుమార్..

మొదటి పేజీ తరువాయి

కాంగ్రెస్ పార్టీకి చెందిన వందలాది మంది నాయకుల ఫోన్లను చట్టానికి వ్యతిరేకంగా ట్యాప్ చేశారని మండిపడ్డారు. రాజకీయ నేతల ఫోన్లు ట్యాప్‌ింగ్ చేయడం హేయమైన చర్య అని విమర్శించారు. ఆనాటి సీఎం, కేటీఆర్‌లు సిగ్గుతో తలవంచుకోవాలని వ్యాఖ్యలు చేశారు.

ఏ రాజకీయ నేత, పార్టీ ఉండకూడదని.. తామే శాశ్వతంగా ఉండనే చెదు ఆలోచనతో ఫోన్ ట్యాప్‌ింగ్‌కు తెరలేపారని ఆగ్రహం వ్యక్తం చేశారు. తమ మూమంట్స్ అన్ని కూడా ట్రాక్ చేశారని మండిపడ్డారు. 2022 నుంచి కాంగ్రెస్ నాయకుల ఫోన్ ట్యాప్‌ింగ్ జరిగిందన్నారు. 650 మంది కాంగ్రెస్ నాయకుల ఫోన్లు ట్యాప్‌ింగ్ జరిగిందని తెలిపారు. 2018 అసెంబ్లీ ఎన్నికల సమయంలో కాంగ్రెస్ ఓటమికి ఫోన్ ట్యాప్‌ింగ్ కారణమన్నారు. ఎలాంటి అధికార పాదాలు లేని వ్యక్తికి అధికారాన్ని కట్టుబట్టి తమ ఫోన్‌లను టాప్ చేయించారని ఆరోపించారు. నక్సలైట్ల సానుభూతిపరుల పేరుతో తమ ఫోన్లు టాప్ జరిగాయన్నారు. ఈనాడు కేటీఆర్ తాము నీతివంతులం, నిజాయితీపరుమలని అంటున్నారని.. ఆయన సిగ్గుతో తలవంచుకోవాలని ఆగ్రహం వ్యక్తం చేశారు. ఫోన్ ట్యాప్‌ింగ్ దుర్మార్గపు చర్య అని అన్నారు.

తమ ఫోన్లను ట్యాప్ చేసి రాజకీయ లబ్ధి పొందాలని చూశారని ఆరోపించారు. నిజాయితీ గల సిఓ అధికారులు ఈ వ్యవహారంపై దర్యాప్తు చేస్తున్నారన్నారు. భవిష్యత్‌లో మరో ప్రభుత్వం కూడా ఇలాంటి దుర్మార్గపు పాల్పడకుండా ఉండాలంటే ఈ కేసులో నిందితులకు శిక్ష పడాల్సిందే అని డిమాండ్ చేశారు. ఫోన్ ట్యాప్‌ింగ్ వ్యవహారంలో ఎవ్వరినీ ఉపేక్షించవద్దన్నారు. విచారణను నజావుగా జరిపి ఫోన్ ట్యాప్‌ింగ్‌కు పాల్పడిన వారికి శిక్ష పడేలా చూడాలని ప్రభుత్వానికి వినతి చేశారు. దేశ చరిత్రలో ఇంత మంది ఫోన్లు ట్యాప్ చేయడం ఇదే ప్రథమమన్నారు. హైకోర్టు, సుప్రీం కోర్టు ఈ కేసును తీవ్రంగా పరిగణించి నిందితులను శిక్షించాలని కోరారు. ఆనాటి నేతలు వారి అవసరాల కోసం రాజకీయ నాయకులు, జడ్జిలు, విలేజ్‌మాన్‌తో పాటు వారి వాయంలో పని చేసిన అధికారుల ఫోన్లను కూడా ట్యాప్ చేశారని ఆగ్రహం వ్యక్తం చేశారు. గత బీఆర్‌ఎస్ ప్రభుత్వం వారి అవసరాలకు అనుగుణంగా ఫోన్ ట్యాప్‌ింగ్‌ను వాడుకుందని ఆరోపించారు. 2023 ఎన్నికల్లో ఓడిపోతామని తెలిసి హార్డ్ డిస్కలను ప్రభాకర్ రావు ధ్వంసం చేయించారన్నారు. ప్రభాకర్ రావు, అప్పటి చీఫ్ సెక్రటరీ కలిసి హార్డ్ డిస్కలు ధ్వంసం చేశారని టీపీసీసీ చీఫ్ మహేష్ కుమార్ గౌడ్ తీవ్రస్థాయిలో మండిపడ్డారు.

ఇరాన్ వద్ద అణ్వాయుధాలు ఉండొద్దు..

జే7 దేశాల ప్రకటన

మొదటి పేజీ తరువాయి

ఈ మేరకు కూటమిలోని దేశాలు కెనడా లోని కననాస్కిస్‌లో జరుగుతున్న సమ్మిట్‌లో భాగంగా సంయుక్తంగా ఓ ప్రకటన విడుదల చేశాయి. ‘పశ్చిమాసియాలో శాంతి, స్థిరత్వానికి జే7 కట్టుబడి ఉంది. తనను తాను రక్షించుకునే హక్కు ఇజ్రాయెల్‌కు ఉంది. ఇజ్రాయెల్ భద్రతకు మద్దతు తెలుపుతున్నాం. ప్రాంతీయ అస్థిరతకు ఇరాన్ ప్రధాన కారణం. ఇరాన్ అణ్వాయుధాలను కలిగి ఉండొద్దు. దానిని ఎప్పుడీ అనుమతించబోము’ అని తెలిపాయి. పశ్చిమాసియాలో శాంతియుత వాతావరణం నెలకొనాలని ఆశిస్తున్నట్లు వెల్లడించాయి.

ఉక్రెయిన్ కు సైనిక సాయం జే7 శిఖరాగ్ర సదస్సులో భాగంగా కెనడా ప్రధాని మార్క్ ట్రంప్ ఉక్రెయిన్‌కు 2 బిలియన్ డాలర్ల సైనిక సహాయాన్ని ప్రకటించారు. ఉక్రెయిన్ రక్షణ సామర్థ్యాలను బలోపేతం చేయడానికి అధునాతన డ్రోన్‌లు, హెలికాప్టర్లు, ఇతర సైనిక పరికరాలు ఈ ప్యాకేజీలో ఉన్నాయి. ఉక్రెయిన్ కు పూర్తి మద్దతు తెలుపుతున్నట్లు కార్గి వెల్లడించారు. వివాదాన్ని ముగించడానికి రష్యా అధ్యక్షుడు పుతిన్‌పై ఒత్తిడి పెంచే ప్రయత్నాలలో భాగంగానే ఈ నిర్ణయం తీసుకున్నామని తెలిపారు.

టీపీసీసీ చీఫ్ మహేష్ గౌడ్‌కు కేటీఆర్ లీగల్ నోటీసులు..

ఎలాంటి సాక్ష్యాధారాలు లేకుండా తమపై, తమ పార్టీ నేతలపై ఇంతటి దిగజారుడు వ్యాఖ్యలు చేయడం సిగ్గుచేటు అని ఆగ్రహం వ్యక్తం చేశారు. వెంటనే జేషరతుగా మహేష్ కుమార్ గౌడ్ క్షమాపణ చెప్పాలని కేటీఆర్ డిమాండ్ చేశారు. అయితే, టెలిగ్రాఫ్ చట్టానికి తూట్లు పారుస్తూ మా ఫోన్లను ట్యాప్ చేశారని టీపీసీసీ వర్చుంగ్ (సెనిడెంట్ మహేష్ గౌడ్) పేర్కొన్నారు. రాజకీయ నాయకుల ఫోన్లు ట్యాప్ చేయడం దారుణమైన చర్య.. ఈ చర్యకు పాల్పడిన కేసీఆర్, కేటీఆర్ సిగ్గుతో తలదించుకోవాలి అని విమర్శించారు. రాజకీయాల్లో బీఆర్‌ఎస్ నేతలే ఉండాలనే దురుద్దేశంతో ఫోన్ ట్యాప్‌ింగ్ కు పాల్పడ్డారని చెప్పుకోచ్చారు. గతంలో కాంగ్రెస్ ఓడిపోవడానికి ఫోన్ ట్యాప్‌ింగ్ కారణమని ఆరోపించారు. ఈరోజు వాస్తవాలు బయటకు వచ్చాయి.. చట్టానికి వ్యతిరేకంగా అనేక మంది ఫోన్లను ట్యాప్ చేశారని మహేష్ గౌడ్ తెలిపారు.

కాళేశ్వరం ప్రాజెక్టు అవినీతి మయం : ఉప ముఖ్యమంత్రి

మొదటి పేజీ తరువాయి

కాంగ్రెస్ వస్తే కరెంటు ఉండదు అని ఎన్నికల ముందు బిఆర్‌ఎస్ నేతలు ప్రచారం చేశారని, 2025 మార్చిలో 17,162 మెగావాట్ల పీక్ డిమాండ్ ఏర్పడింది.. బిఆర్‌ఎస్ నేతల పాలన కాలం 2023 మార్చి తో పోలిస్తే ఈ సంవత్సరం 2 వేల మెగావాట్లు డిమాండ్ అధికంగా వచ్చింది ఐనా ఒక్క నిమిషం కూడా విద్యుత్ సరఫరాలో అంతరాయం లేకుండా రాష్ట్ర ప్రజలకు సేవ చేసిన చరిత్ర కాంగ్రెస్ ప్రభుత్వావ్యాన్ని స్పష్టం చేశారు. ఈ విజయం సాధించిన లైన్సెస్ నుంచి సిఎండి వరకు రాష్ట్ర ప్రభుత్వ వక్షాన అభినందనలు తెలియజేస్తున్నట్లు పేర్కొన్నారు. రైతులకు 24 గంటల ఉచిత విద్యుత్ పథకానికి ఇప్పటివరకు రూ. 16 వేల కోట్లు ప్రభుత్వం విద్యుత్ సంస్థలకు చెల్లించిందని, రాష్ట్రంలో 50 వేల కుటుంబాలకు 200 యూనిట్లు, ప్రభుత్వ విద్యా సంస్థలకు ఉచితంగా విద్యుత్ సరఫరా చేస్తున్నాం మొత్తంగా ఉచిత విద్యుత్ పథకాలకు రాష్ట్ర ప్రభుత్వం ప్రజల వక్షాన ప్రతి సంవత్సరం రూ. 13,992 కోట్ల రూపాయలు విద్యుత్ సంస్థలకు చెల్లిస్తుందని వివరించారు. ఆర్థిక ఇబ్బందులు ఎన్ని ఉన్నప్పటికీ

ఈ రాష్ట్రంలో సంక్షేమాన్ని వెనుకబెదిలవ్వం అభివృద్ధిని ఆగనివ్వమని ఆయన ఖరాఖండిగా తేల్చి చెప్పారు. రాష్ట్రంలో ఏ ఒక్కరు ఇల్లు, ఆదాయం లేకుండా ఇబ్బంది పడతూ అనేదే ప్రజా ప్రభుత్వం ఆలోచన అని,గత పది సంవత్సరాలు పరిపాలించిన వారు ప్రజల రూపాయిని దోచుకున్నారు, కోర్ కొట్లాడి తెచ్చుకున్న తెలంగాణ రాష్ట్రంలో అభివృద్ధి జరగలేదు, జీవన ప్రమాణాలు పెరగలేదు అందుకే రాష్ట్ర ప్రజలు 2023లో పరిస్థితిని అర్థం చేసుకొని కాంగ్రెస్ పార్టీని గెలిపించి ప్రజా ప్రభుత్వాన్ని ఏర్పాటు చేసుకున్నారు తెలిపారు. ప్రజల వక్షాన కాదు పాలకుల వక్షాన నిలబడాలని బీఆర్‌ఎస్ నేతలు కోరుకుంటున్నారని, కానీ మేము ప్రతిరోజు 18 గంటల పాటు ప్రజల కోసమే పనిచేస్తున్నామని తెలిపారు. ఇప్పటివరకు రైతు భరోసా కింద రూ. 13,600 కోట్లు జమ చేశాం, సోమవారం హైదరాబాదులో ముఖ్యమంత్రి రేవంత్ రెడ్డి ఆధ్వర్యంలో ఆర్థిక శాఖ నుంచి రైతాంగానికి రూ. 1.49 కోట్లు 39 వేల ఎకరాల రైతుల ఖాతాల్లో రైతుబంధు నిధులు జమచేశామని తెలిపారు. మొత్తం తొమ్మిది రోజుల్లో రూ. 9 వేల కోట్లు రైతు భరోసా కింద రైతుల ఖాతాల్లో జమ చేసిన చరిత్ర ఈ దేశంలో ఏ రాష్ట్రంలోనూ లేదని పేర్కొన్నారు.

రైతుల సంక్షేమం కోసం ఇందిరమ్మ ప్రభుత్వం ప్రతి సంవత్సరం రూ.70 వేల కోట్లు ఖర్చు చేస్తుందని, ఐదు సంవత్సరాల కాలంలో రూ. 3.50 లక్షల కోట్లు ఖర్చు చేయబోతున్నామని ధైర్యంగా చెప్పడం సంతోషంగా ఉందని డిప్యూటీ సీఎం అన్నారు. కేవలం భూమి ఉన్న రైతులే కాదు భూమిలేని రైతు కూలీలకు ఇందిరమ్మ ఆత్మీయ భరోసా కింద ఏడాదికి రూ. 12 వేలు జమ చేస్తున్నామని, రాష్ట్రంలో కోటి కుటుంబాలకు సన్న బియ్యం పంపిణీ పెద్ద ఎత్తున జరుగుతుందని, సన్న బియ్యం కోసం రాష్ట్ర ప్రభుత్వం రూ.13,525 కోట్లు ఖర్చు చేస్తున్నట్లు తెలిపారు. 10 సంవత్సరాలు పరిపాలించిన బిఆర్‌ఎస్ నేతలు పేదలకు ఒక్క డబుల్ బెడ్ రూమ్ ఇల్లు ఎందుకు నిర్మించలేదని ప్రశ్నించారు. ఈ ప్రభుత్వం ప్రతి శాసనసభ నియోజకవర్గంలో 3500 ఇళ్ల చొప్పున మొదటి దశలో నాలుగున్నర లక్షల ఇల్లు రూ.22,500 కోట్లతో నిర్మిస్తున్నామని తెలిపారు.

అధికారంలోకి వచ్చిన 16 నెలల కాలంలోనే 56 వేల ప్రభుత్వ ఉద్యోగాలు ఇచ్చామని, మరో 30 వేలు ఉద్యోగాలు ఇచ్చే ప్రక్రియ ప్రాసెస్ లో ఉన్నాయని, ఉద్యోగాలు రాని యువత కోసం రూ. ఎనిమిది వేల కోట్లతో ఐదు లక్షల మంది యువతకు స్వయం ఉపాధి కల్పించేందుకు రాజీవ్ యువ విశాం పథకం తీసుకు వచ్చామని అన్నారు. 10 సంవత్సరాలు బీఆర్‌ఎస్ నేతలు ద్వ్యాక్రా సంఘ సభ్యుల గురించి మర్చిపోయారని, రాష్ట్ర ప్రభుత్వం అధికారంలోకి రాగానే కోటి మంది మహిళలను కోటిశ్వరులను చేయడమే లక్ష్యంగా మొదటి సంవత్సరం రూ. 21 వేల కోట్ల వడ్డీలేని రుణాలు ఇచ్చామని, 5 సంవత్సరాల్లో లక్ష కోట్ల రూపాయలు వడ్డీ లేని రుణాలు స్వయం సహాయక సంఘ సభ్యులకు ఇస్తామని అన్నారు. పేదలకు ప్రపంచ స్థాయి విద్యను అందించేందుకు ఎవరి అంచనాలకు అందని రీతిలో మొదటి దశలో 100 నియోజకవర్గాల్లో యంగ్ ఇండియా ఇంటిగ్రేటెడ్ రెసిడెన్షియల్ స్కూల్స్ నిర్మాణానికి రూ. 11,500 కోట్లు మంజూరు చేసామన్నారు. సంక్షేమ వసతి గృహల్లోని విద్యార్థుల కోసం 40% వైట్ చార్జీలు 200% కానార్టిక్ చార్జీలు పెంచామని తెలిపారు. సంక్షేమం, వ్యవసాయం, ఉపాధి రాష్ట్ర ప్రభుత్వ లక్ష్యాలు అని తెలిపారు. సీఎం రేవంత్ రెడ్డి, పరిశ్రమల శాఖ మంత్రి దుద్దిళ్ల శ్రీధర్ బాబు దావోస్ లో 1.80 లక్షల కోట్ల పెట్టుబడులకు ఒప్పందాలు చేసుకొని వచ్చారని తెలిపారు. వ్యవసాయం, పరిశ్రమలు, మౌలిక సదుపాయాల రంగాల్లో ప్రపంచంలో అభివృద్ధి చెందిన దేశాలతో తెలంగాణ రాష్ట్రం పోటీ పడుతుందని తెలిపారు.

బనకచర్లపై ప్రాజెక్టుపై నేడు అఖిలపక్ష సమావేశం

బనకచర్ల ప్రాజెక్టుపై చర్చించేందుకు ప్రభుత్వం అఖిల పక్ష సమావేశాన్ని ఏర్పాటు చేసింది. ఈ సమావేశానికి కేంద్ర మంత్రులు కిషన్ రెడ్డి, బండి సంజయ్ కుమార్ తోపాటు బీజేపీ, బీఆర్‌ఎస్, ఎంఐఎం పార్లమెంటు సభ్యులను కూడా రాష్ట్ర ప్రభుత్వం ఆహ్వానించింది. ఈ మేరకు నీటిపారుదల శాఖ మంత్రి ఉత్తమ్ కుమార్ రెడ్డి లేఖలు పంపారు. ఏపీ ప్రభుత్వం కేంద్ర జలశక్తి శాఖ వద్దకు బనకచర్ల ప్రాజెక్టును నిర్మించేందుకు ప్రతిపాదనలు పంపిందని, ప్రాథమిక అధ్యయనంలో, ఈ ప్రాజెక్ట్ 1980 నాటి గోదావరి జల వివాద ట్రిబ్యునల్ అవార్డు, ఆంధ్రప్రదేశ్ పునర్వ్యవస్థీకరణ చట్టం 2014ను ఉల్లంఘించినట్లు కనిపిస్తోందని మంత్రి లేఖలో పేర్కొన్నారు. ఈ ప్రాజెక్ట్ తెలంగాణ ప్రజల నీటి హక్కులను హరించేలా ఉందని పేర్కొన్నారు.

దీన్ని ఆభ్యంతరాలు వ్యక్తం చేస్తూ.. ఈ ఏడాది జనవరి 22న కేంద్ర ప్రభుత్వానికి లేఖ రాసినట్లు తెలిపారు. దీనిపై స్పందించిన కేంద్ర జలశక్తి శాఖ తమకు ఏపీ నుంచి ఎలాంటి డీమీఆర్ అందలేదని పేర్కొందన్నారు. ఇదే అంశంపై తాను సీఎం రేవంత్ రెడ్డి కేంద్ర జలశక్తి మంత్రి పోటీలో ను కలిశామని తెలిపారు.

ఆ తర్వాత కూడా పలుమార్లు లేఖలు రాసినట్లు తెలిపారు. ఏపీ జలశక్తి శాఖకు ప్రతిపాదనలు పంపినందున దీనిని అడ్డుకోనేందుకు ఎలా ముందుకెళ్లాలనే విషయం చర్చించేందుకు రావాలని అన్ని పార్టీలకు మంత్రి విజ్ఞప్తి చేశారు. ఈ సమావేశానికి సీఎం రేవంత్ రెడ్డి హాజరవుతారని తెలిపారు. కేంద్ర మంత్రులు కిషన్ రెడ్డి, బండి సంజయ్ ని కూడా ఆహ్వానించామని వివరించారు.

బీసీ రిజర్వేషన్లకై.. జూలై 17న రాష్ట్ర వ్యాప్తంగా రైల్‌రోకో :

ఎమ్మెల్సీ కవిత

బీసీ రిజర్వేషన్లకై జూలై 17న రాష్ట్ర వ్యాప్తంగా రైల్‌రోకో కార్యక్రమానికి తెలంగాణ జాగృతి అధ్యక్షురాలు, బీఆర్‌ఎస్ ఎమ్మెల్సీ కల్వకుంట్ల కవిత పిలుపునిచ్చారు. అన్ని బీసీ సంఘాల నాయకులను కలుపుకొని రైల్‌రోకోలో పాల్గొంటామని ఆమె పేర్కొన్నారు. మెదక్ జిల్లాలో తెలంగాణ జాగృతి, యూపీఎఫ్ ఆధ్వర్యంలో బీసీ రౌండ్ టేబుల్ సమావేశం నిర్వహించారు.

ఈ సమావేశంలో ఎమ్మెల్సీ కవిత కీలక వ్యాఖ్యలు చేశారు. బీసీ రిజర్వేషన్లపై బిల్లు ఆమోదానికి కేంద్రంపై ఒత్తిడి చేస్తామన్నారు. ఢిల్లీ పాలకులకు తెలంగాణ బీసీల పౌరుషం ఏంటో చూపిస్తాం. ఢిల్లీ పాలనకు సెగ తాకేలా రైల్ రోకో ఉంటుంది. 42 శాతం రిజర్వేషన్లు కల్పించకుండా ఎన్నికలు నిర్వహించనివ్వలోపం. 42 రిజర్వేషన్లు ఇవ్వకుండా కాంగ్రెస్ కుట్ర చేస్తుంది. బీసీ విద్యార్థులు, మహిళలు ఈ ఉద్యమంలో పెద్ద ఎత్తున కలిసిరావాలి. బీసీలకు 42 శాతం రిజర్వేషన్ల సాధనకు తెలంగాణ జాగృతి పోరాటం చేస్తోంది అని కవిత ప్రకటించారు.

తెలంగాణ జాగృతి, యూపీఎఫ్ ఒత్తిడితోనూ అసెంబ్లీలో ప్రభుత్వం మూడు బీసీ బిల్లులు పెట్టింది. వార్డు మెంబర్, సర్పంచ్‌లు కాని అనేక కులాలు బీసీల్లో ఉన్నాయి. అసెంబ్లీ గడప తొక్కిని అనేక కులాలు ఉన్నాయి. రాజకీయ అవకాశాల్లో బీసీ మహిళల పరిస్థితి మరింత దారుణంగా ఉంది. మహిళా రిజర్వేషన్లలో బీసీలకు ఉప కోటా ఉండాలి. ఇది రాజకీయ వేదిక కాదు^{౫౯}% ఇది మానవ హక్కులు, సామాజిక హక్కులు వేదిక. సమాజంలో 56 శాతం జనాభాకు సంబంధించి హక్కులు కోరుతుంటే అవి మానవ హక్కులు కావా..? ఇప్పుడు మాట్లాడాల్సిన సందర్భం వచ్చింది.. కాబట్టి అందరూ కలిసికట్టుగా హక్కుల కోసం పోరాటం చేయాలి. సరైన సమయంలో జాగృతి మాట్లాడింది కాబట్టి అసెంబ్లీలో మూడు బిల్లులు వచ్చాయి. అదే స్ఫూర్తితో బీసీ బిల్లులను కేంద్రం ఆమోదించేలా పోరాటం చేయాల్సిన అవసరం ఉందని కవిత పేర్కొన్నారు.

ఢిల్లీకి బిల్లు పంపించి కాంగ్రెస్ ప్రభుత్వం చేతులు దులుపుకుంది. మెదక్ బీజేపీ ఎంపీ రఘునందన్ రావు బీసీ బిల్లు గురించి ఒక్క రోజు కూడా మాట్లాడలేదు. రఘునందన్ రావు బీసీల కోసం ఎందుకు మాట్లాడడం లేదు..? కేంద్రంలోని బీజేపీ ప్రభుత్వం బీసీ బిల్లును ఎందుకు ఆమోదించడం లేదని ప్రతి ఒక్కరు రఘునందన్ రావును ప్రశ్నించాలి. కులగణన వివరాలను కాంగ్రెస్ ప్రభుత్వం గ్రామ పంచాయతీల వారిగా ప్రకటించాలి. రౌండ్ టేబుల్ సమావేశానికి రానివ్వకుండా బీసీ నాయకులను మెదక్‌లో కొంత మంది బెదిరించే ప్రయత్నం చేశారు. దీన్ని బట్టి వాళ్లు భయపడుతున్నారని అర్థమవుతోంది అని ఎమ్మెల్సీ కవిత అన్నారు

కేసీఆర్ నాట్లకు నాట్లకు మధ్య రైతు బంధు ఇస్తే.. రేవంత్ ఓట్లకు ఓట్లకు మధ్య ఇస్తున్నారు

మొదటి పేజీ తరువాయి : పెద్ది సుదర్శన్ రెడ్డి

ప్రజలను అన్ని రకాలుగా మోసం చేసిన కాంగ్రెస్ పార్టీ ఇప్పుడు ఓట్లు ఎలా అడుగుతుందని పెద్ది సుదర్శన్ రెడ్డి విమర్శించారు. స్థానిక సంస్థల ఎన్నికలు వచ్చే కాంగ్రెస్ నేతలను అడుగుడుగునా నిలదీయాలని కోరారు. ఎకరాకు రూ.25 వేల బకాయిలు ఇచ్చే వరకు స్థానిక సంస్థల ఎన్నికల ప్రచారానికి కాంగ్రెస్ నేతలను రానివ్వదని సూచించారు. కేసీఆర్ నాట్లకు, నాట్లకు మధ్య రైతుబంధు ఇచ్చే వారని.. రేవంత్ రెడ్డి ఓట్లకు మధ్య రైతు భరోసా ఇస్తున్నారని విమర్శించారు. సర్పంచుల పాత బిల్లులకు తమకు సంబంధం లేదని సీఎం రేవంత్ రెడ్డి విద్వర్ధంగా మాట్లాడారని అన్నారు. అలా అయితే కేసీఆర్ ప్రాణాన్ని పణంగా పెట్టి తీసుకొచ్చిన తెలంగాణతో, ఆయన కట్టిన సచివాలయంతో రేవంత్ రెడ్డికి ఏం సంబంధం అని ప్రశ్నించారు. రేవంత్ రెడ్డి తెలంగాణ పాలకుడు కాదని అన్నారు.

ధాన్యం కొనుగోళ్ల విషయంలో మంత్రి ఉత్తమ్ కుమార్ రెడ్డి చెప్పేది శుద్ధ తప్పు అని పెద్ది సుదర్శన్ రెడ్డి అన్నారు. పంటల కొనుగోళ్ళ విషయంలో రైతులు ఈసారి పడిన ఇబ్బందులు ఎప్పుడూ లేదని తెలిపారు. పంటల కొనుగోళ్ల పేరిట కాంగ్రెస్ కార్యకర్తలు రైతుల నుంచి దోపిడీకి పాల్పడ్డారని విమర్శించారు. కొనుగోలు కేంద్రాల నిర్వహణ పేరిట రూ.1500 కోట్ల దోపిడీకి కాంగ్రెస్ పాల్పడిందని ఆరోపించారు. అణవణింపునా కాంగ్రెస్ పార్టీ రైతులను మోసం చేస్తోందని విమర్శించారు. ఈ పంట కాలంలో రైతులకు ఒక్క క్వింటాలుకు కూడా భోగసా ఇవ్వనారని విమర్శించారు. ధాన్యం బిందర్భ కుంభకోణంలో సీఎం రేవంత్ రెడ్డి, మంత్రి ఉత్తమ్ కుమార్ రెడ్డి కుదుపు నిండా తినడంతో పాటు దిల్లీకి కూడా పంపారని అన్నారు. హైకోర్టులో పిల్ దాఖలు చేస్తే^{౫౯}% ప్రభుత్వం కౌంటర్ దాఖలు చేయకుండా తప్పుించుకుంటోందని మండిపడ్డారు. తప్పు చేయకపోతే ప్రభుత్వం కౌంటర్ దాఖలు చేయకుండా 16 వాయిదాలు ఎందుకు తీసుకొందని ప్రశ్నించారు. రైతుల ఉసురు సీఎం రేవంత్ రెడ్డి, మంత్రి ఉత్తమ్ కుమార్ రెడ్డికి తగలక తప్పదని అన్నారు.

గోశాలల సంరక్షణ నిర్వహణపై సీఎం రేవంత్ రెడ్డి సమీక్ష



తెలంగాణ రాష్ట్రంలో గోవుల సంరక్షణపై ముఖ్యమంత్రి రేవంత్ రెడ్డి జూన్ 17న సాయంత్రం తన నివాసంలో సమీక్ష నిర్వహించారు. మన సంస్కృతిలో గోవులకు ఉన్న ప్రాధాన్యం, భక్తుల మనోభావాలను దృష్టిలో ఉంచుకోవడంతో పాటు గోవుల సంరక్షణే ప్రధానంగా విధానాల రూపకల్పన చేయాలని అభిప్రాయపడ్డారు. భక్తులు గోశాలలకు పెద్ద సంఖ్యలో గోవులు దానం చేస్తున్నారని.. స్థలాభావం, ఇతర సమస్యలతో అవి తరచూ మృత్యువాత పడుతున్నాయని సీఎం ఆవేదన వ్యక్తం చేశారు. ఆ పరిస్థితులను అధిగమించి గోవుల సంరక్షణే ధ్యేయంగా తొలుత రాష్ట్రంలోని నాలుగు ప్రదేశాల్లో రఘునందన్ గోశాలలు నిర్మించాలని సూచించారు. ప్రముఖ దేవస్థానాల ఆధ్వర్యంలో కోడె మొక్కులు చెల్లించే వేములవాడ, యాదగిరిగుట్ట, హైదరాబాద్ నగర సమీపంలోని ఎనికేపల్లి, పశు సంపర్దక శాఖ విశ్వ విద్యాలయం సమీపంలో విశాల ప్రదేశాల్లో మొదట గోశాలలు నిర్మించాలని సీఎం రేవంత్ రెడ్డి తెలిపారు.

ఇక, భక్తులు అత్యంత భక్తి శ్రద్ధలతో సమర్పించే కోడెల పట్ల ప్రత్యేకమైన శ్రద్ధ కనపర్చాలని సీఎం రేవంత్ రెడ్డి పేర్కొన్నారు. వేములవాడ సమీపంలో వంద ఎకరాలకు తక్కువ కాకుండా గోశాల నిర్మాణం ఉండాలని తెలిపారు. అలాగే, గోవుల సంరక్షణ విషయంలో రాష్ట్ర ప్రభుత్వం ఎంతటి వ్యయానికైనా వెనుకాడదని స్పష్టం చేశారు. అనంతరం రాష్ట్రంలో గోశాలల నిర్వహణకు సంబంధించిన అప్రోచ్ పేపర్‌ను అధికారులు సీఎంకు అందజేశారు. కాగా, వివిధ రాష్ట్రాల్లోని గోశాల విధానాలను అధ్యయనం చేయడానికి పశుసంపర్దక శాఖ ప్రత్యేక ప్రధాన కార్యదర్శి నణ్ణునాద్ ని ఘోష్, ఎండిఎంట్స్ శాఖ ప్రధాన కార్యదర్శి శైలజా రామయ్యార్, వ్యవసాయ శాఖ కార్యదర్శి రఘునందన్ రావులతో కూడిన ముగ్గురు అధికారులతో కూడిన కమిటీని రాష్ట్ర ప్రభుత్వం ఏర్పాటు చేసింది.

ఈనెల 19న హైదరాబాదులో జరిగే మందకృష్ణ
మాదిగ సన్మాన కార్యక్రమాన్ని విజయవంతం
చేయాలని పిలుపునిచ్చిన విహెచ్పిఎస్ నాయకులు
కొండాల్ రాజ్ కుమార్



రామగుండం,17 జూన్ (ప్రజా పత్రిక): 19న హైదరాబాద్లో జరిగే మందకృష్ణ మాదిగ కు సన్మాన కార్యక్రమాన్ని నిర్వహిస్తున్నామని ఈ కార్యక్రమాన్ని విజయవంతం చేయాలని వి హెచ్ పి ఎస్ విలేకరుల సమావేశం నిర్వహించారు తదనంతరం పెద్దపల్లి జిల్లా ఇన్చార్జ్ ఏపూరి వెంకటేశ్వర మాదిగను పెద్దపల్లి జిల్లా నాయకులు... సన్మానించారు.. వికలాంగుల జీవితాల్లో వెలుగులు ప్రసాదించి సమాజంలో గౌరవమైన స్థానాన్ని సంపాదించి పెట్టిన పద్మశ్రీ మందకృష్ణ మాదిగ ను ఘనంగా సన్మానించి వారికి ప్రత్యేక కృతజ్ఞతలు తెలియజేయటానికి ఈనెల 19న హైదరాబాదులో ఘన సన్మాన్ని ఏర్పాటు చేశామని ఈ కార్యక్రమాన్ని విజయవంతం చేయడానికి పెద్దపల్లి జిల్లాలోని విహెచ్పిఎస్ నాయకులు కార్యకర్తలు జిల్లా వ్యాప్తంగా అధిక సంఖ్యలో హైదరాబాదుకు తరలిరావాలని ఎంఎస్పీ ఎమ్మార్పీఎస్ పెద్దపల్లి జిల్లా ఇంచార్జ్ ఏపూరి వెంకటేశ్వరా మాదిగ పిలుపునిచ్చారు.

సైన్స్ మనిషి కంచ కట్టయ్యకు ఘన నివాళి
పాపయ్యపేటలోని ప్రొ.కంచ ఐలయ్య సోదరుడు కంచ
కట్టయ్య చిత్రపటానికి నివాళులు అర్పించిన పాన్సం ప్రభాకర్
తెలంగాణ ప్రభుత్వ ఎక్స్లర్స్ కామిటీ వైస్ చైర్మన్ కంచ ఐలయ్య
కుటుంబాన్ని హరామర్చించిన మంత్రి పాన్సం



చెన్నరావుపేట,17 జూన్ (ప్రజా పత్రిక): చెన్నరావుపేట మండలంలో సైన్స్ మాన్ కంచ కట్టయ్యకు మంగళవారము ఘన నివాళులు అర్పించడానికి రాష్ట్ర టీసీ సంక్షేమ శాఖ మంత్రులు మరియు రవాణా శాఖ మాత్యులు పొన్నం ప్రభాకర్ విచ్చేసి కంచ కట్టయ్యకు నివాళులు అర్పించడం జరిగింది. తెలంగాణ ప్రభుత్వ ఎక్స్లర్స్ కామిటీ వైస్ చైర్మన్ కంచ ఐలయ్య కుటుంబాన్ని హరామర్చించడం జరిగింది. ఈ సందర్భంగా పొన్నం ప్రభాకర్ గారు మాట్లాడుతూ కంచ కట్టయ్య జీవితం చాలా గొప్పదని గుండెకు సర్దరి అయిన తర్వాత46 సంవత్సరాలు ఒక స్త్రీలే వాల్స్ తోని జీవించారంటే సైన్స్ చరిత్రలోనే గొప్ప విప్లవమని చెప్పారు ప్రజలందరూ మూఢనమ్మకాలను వీడనాడి కంచ కటయ్య జీవితాన్ని అదర్భంగా తీసుకొని ముందుకు సాగాలని పిలుపునిచ్చారు. నాటి నెహ్రూ నుండి రాహుల్ వరకు ప్రజలను సైన్స్ గురించి తెలియజేస్తూ వారిని చైతన్య పరుస్తున్నారని వైద్యరంగంలో ఎన్నో విప్లవమైన మార్పులు తీసుకొచ్చిన ఘనత ఈ దేశంలో కాంగ్రెస్ పార్టీదే అని తెలిపారు. తెలంగాణ రాష్ట్ర ప్రభుత్వం తరఫున కంచకట్టయ్య గారికి ఘన నివాళులు అర్పిస్తున్నట్లు తెలియజేశారు.ఈ కార్యక్రమం%శీ%లో పిసిసి వర్కింగ్ చైర్మన్ ఓబీసీ వీరన్న యాదవ్, ఇండియన్ ఓవర్సెస్ కాంగ్రెస్ సభ్యులు సుభాష్ మంత్రి,కాంపాటి వీరయ్య, ఓయూ జే ఏ సి నాయకులు కొంగళ పాండు కురువ, కురుమసంఘం వర్కింగ్ ప్రెసిడెంట్ వన్నడి రమేష్ ,వెంకట్ నాయక్, మేకల శివతోపాటు వివిధ జిల్లాల నాయకులు పాల్గొన్నారు.


రేవంత్ రెడ్డి తన వైఫల్యాలను కప్పిపుచ్చుకోవడానికి
ప్రజల పక్షాన ప్రశ్నిస్తున్న కేటీఆర్ పై కేసులు
మాజీ ఎమ్మెల్యే బి.ఆర్.ఎస్ పార్టీ జిల్లా అధ్యక్షుడు కోరుకంటి



చందర్ రామగుండం,17 జూన్ (ప్రజా పత్రిక): ముఖ్యమంత్రి రేవంత్ రెడ్డి తన వైఫల్యాలను, చేతగాని తనాన్ని కప్పి పుచ్చు కోవడానికి ప్రజల పక్షాన ప్రశ్నిస్తున్న కేటీఆర్ పై కక్ష సాధింపు చర్యలకు పాల్పడుతు న్నారని, రేవంత్ రెడ్డి తన 18 నెలల పాలనలో కేటీఆర్ పై 14 కేసులు పెట్టారని మాజీ ఎమ్మెల్యే బి.ఆర్.ఎస్ పార్టీ జిల్లా అధ్యక్షుడు కోరుకంటి చందర్ అన్నారు. గుంపు మేస్త్రి రేవంత్ రెడ్డి కుట్రలో భాగంగా ఏసీబీ కార్యాలయానికి విచారణకు తెలంగాణ భవన్ నుంచి వెళ్తున్నా సందర్భంగా కేటీఆర్ ను మాజీ ఎమ్మెల్యే కోరుకంటి చందర్ కలిసారు. అనంతరం ఆయన మాట్లాడుతూ... రేవంత్రెడ్డి ప్రజలకు ఇచ్చిన ఒక్క హామీ కూడా నెరవేర్చలేదని, 420 హామీల ఊసే లేదన్నారు. ప్రశ్నిస్తున్న గొంతులను నొక్కేందుకు కాంగ్రెస్ ప్రభుత్వం కుట్రలు చేస్తుందన్నారు. కేటీ రామన్న కడిగిన ముత్తెంలా బయటికి రావాలని అంజనేయ స్వామి నీ వేడుకుని వారికి అంజనేయ స్వామి దీవెనలు ఉంటాయని మా వానర సైన్యం తోడుగా ఉంటుందని రామన్న కు తెలిపామని చెప్పారు. ఈ కార్యక్రమంలో మాజీ పోలీస్ హౌసింగ్ బోర్డు చైర్మన్ కోలేటి దామోదర్ తో పాటు నాయకులు పాల్గొన్నారు.

మాదకద్రవ్య రహిత జిల్లాగా తీర్చిదిద్దాలి
యువత చెడు అలవాట్లకు దూరంగా ఉండాలి
జిల్లా స్థాయి యాంటీ డ్రగ్ కమిటీ సమావేశం లో జిల్లా కలెక్టర్ జితేష్ వి. పాటిల్

భద్రాద్రి కొత్తగూడెం బ్యూరో,17 జూన్ (ప్రజా పత్రిక): భద్రాద్రి కొత్తగూడెంను మాదకద్రవ్య రహిత జిల్లాగా తీర్చిదిద్దేందుకు ప్రతి ఒక్కరు సహకరించాలని జిల్లా కలెక్టర్ జితేష్ వి. పాటిల్ పిలుపునిచ్చారు. మంగళవారం ఐడిఓసి కార్యాలయం సమావేశ మందిరంలో జిల్లా స్థాయి యాంటీ డ్రగ్ కమిటీ సమన్వయ సమావేశం జిల్లా ఎస్ పి రోహిత్ రాజు తో కలిసి నిర్వహించారు. ఈ సందర్భంగా కలెక్టర్ మాట్లాడుతూ విద్యార్థులు,యువత చెడు అలవాట్లకు దూరంగా ఉండాలన్నారు. మాదకద్రవ్యాలు వినియోగం లేకుండా పోలీసులు పటిష్ట చర్యలు చేపట్టాలన్నారు. గంజాయి, మత్తు పదార్థాలు వినియోగించకుండా ఉండేలా కళాశాల యజమాన్యాలు, తల్లిదండ్రులు పిల్లలపై దృష్టి పెట్టాలన్నారు. విద్యాసంస్థల్లో నిర్వహించే పేరెంట్స్ థీచర్ సమావేశాల్లో డ్రగ్స్, గంజాయి వినియోగం వల్లే కలిగే అనర్థాలపై అవగాహన కల్పించాలని అన్నారు.గంజాయి వినియోగం వల్ల కలిగే అనర్థాలపై యధార్థ సంఘటన ఆధారంగా వారి భవిష్యత్తుపై ఎటువంటి ప్రభావం చూపడుతుందో వీడియోల ద్వారా జిల్లా వ్యాప్తంగా అవగాహన కార్యక్రమాలు నిర్వహించాలన్నారు. డ్రగ్స్, మాదకద్రవ్యాల వల్ల కలిగే నష్టాలపై వైద్య అధికారులతో అవగాహన కల్పించాలన్నారు. డ్రగ్స్, ఇతర మాదకద్రవ్యాలు అలవాటు ఉన్న వారిని గుర్తించి వారిని పునరావాస కేంద్రాలు ద్వారా అలవాటు మానిపించాలన్నారు. చుట్టుపక్కల ఎవరైనా పిల్లలు మాదకద్రవ్యాలను అలవాటు పడిన పడినట్లు తెలిస్తే వెంటనే సమాచారం అందించాలని కలెక్టర్ సూచించారు. మాదకద్రవ్యాల రవాణా, సాగు, వినియోగం నివారణకు పటిష్ట చర్యలు తీసుకోవాలన్నారు. రాష్ట్ర సరిహద్దుల వద్ద చెక్పోస్టుల ద్వారా నిరంతర నిఘా ఏర్పాటు చేయాలన్నారు. జిల్లాలో గంజాయి తో పాటు గుడుంబా నివారణకు



సైతం అవసరమైన చర్యలు కచ్చితంగా చేపట్టాలన్నారు. అటవీ శాఖ అధికారులు వారి పరిధిలోని అటవీ భూములను పరిశీలించి గంజాయి సాగు కనిపిస్తే వెంటనే పోలీస్ అధికారులకు సమాచారం అందించాలన్నారు. జిల్లాలోని ఆసుపత్రులు మెడికల్ షాపుల్లో స్టాక్ వివరాలను ప్రతి నెల తనిఖీ చేయాలని కలెక్టర్ డ్రగ్ ఇన్వెక్టర్లు సూచించారు. చెడు అలవాట్ల వల్ల ఆరోగ్యం దెబ్బతింటుందని, ఆలోచన విధానం, ఆలోచన శక్తి నశిస్తాయన్నారు. భావితరాలు మాదకద్రవ్యాల వల్ల ఆకర్షితులు కాకుండా వారికి సమాజంలో మంచి, చెడు తెలియజేయాలని కలెక్టర్ పేర్కొన్నారు.

మాదకద్రవ్యాలు వినియోగించిన, రవాణా చేసిన పిడి యాక్టర్ నమోదు చేస్తాం : జిల్లా ఎస్పీ రోహిత్ రాజు

మాదకద్రవ్యాలు వినియోగించిన లేదా రవాణా చేసిన పిడి యాక్ట్ నమోదు చేస్తామని జిల్లా ఎస్పీ రోహిత్ రాజు అన్నారు. జిల్లా వ్యాప్తంగా ఈ సంవత్సరం ఇప్పటివరకు 3,500 కేజీల గంజాయిని సీజ్ చేసినట్లు ఆయన తెలిపారు. జిల్లాకు ఒరిస్సా నుండి వర్షా సీలేరు ద్వారా అటవీ ప్రాంతం నుండి గంజాయి రవాణా నియంత్రించేందుకు భద్రాచలం చెక్ పోస్ట్ ద్వారా 24 గంటల పటిష్టమైన నిఘా ఏర్పాటు చేసి గంజాయి రవాణా ను ఆడ్డుకుంటున్నామని తెలిపారు. రాష్ట్రంలోనే మొట్టమొదటిసారిగా మాదకద్రవ్యాలు గుర్తించేందుకు రెండు నాక్వోటిక్ డాక్ లను అందుబాటులోకి తీసుకువచ్చామని తెలిపారు. దానికి గాను

జర్నలిస్టుల పిల్లలకు ఫీజు రాయితీ
కల్పిస్తూ ఉత్తర్వులు జారీ
వరంగల్ జిల్లా కలెక్టర్ డీకాఓ కు కృతజ్ఞతలు తెలిపిన
సంగెం మండల జర్నలిస్టుల సంఘం వర్కింగ్ ప్రెసిడెంట్
వేల్పుల అనిల్ యాదవ్



సంగెం,17 జూన్ (ప్రజా పత్రిక): వరంగల్ జిల్లా పరిధిలో పనిచేస్తున్న వర్కింగ్ జర్నలిస్టుల పిల్లలకు ప్రైవేట్ స్కూళ్లలో 50 శాతం ఫీజు రాయితీ కల్పించాలని పలు సందర్భాలలో సంగెం మండల జర్నలిస్ట్ ల అధ్యక్షులలో జిల్లా కలెక్టర్ సత్య శారదా ను కొరగా కలెక్టర్ ఆదేశాల మేరకు మంగళవారం జిల్లా విద్యా శాఖాధికారి ఎం.జ్ఞానేశ్వర్ జర్నలిస్ట్ పిల్లలకి రాయితీ కల్పిస్తూ ఉత్తర్వులు జారీ చేశారు.ఈ సందర్భంగా సంగెం మండల జర్నలిస్టుల సంఘం వర్కింగ్ ప్రెసిడెంట్ వేల్పుల అనిల్ యాదవ్ మాట్లాడుతూ..వరంగల్ జిల్లాలో పనిచేస్తున్నటువంటి వర్కింగ్ జర్నలిస్ట్ పిల్లలకి ప్రైవేట్ పాఠశాలలో 50 శాతం ఫీజు రాయితీ కల్పిస్తూ ప్రాసీడింగ్ కాపీని ఇవ్వడం పట్ల వరంగల్ జిల్లా కలెక్టర్ మరియు డీకాఓ కి కృతజ్ఞతలు తెలియజేశారు.కృతజ్ఞతలు తెలిపిన వారిలో పుల్ల సతీష్, బాపిపాక రాములు, సిద్ధ నాగరాజు, మచ్చిక్ వీరస్వామి, బలరామ్ ,వినయ్ గౌడ్, ముదురుకోలా సందీప్, ఐత కుమారస్వామి, వినయ్ గౌడ్, చంద్రశేఖర్, వేణు, తదితరులు కృతజ్ఞతలు తెలిపిన వారిలో ఉన్నారు.

అట్టహాసంగా సురక్షా ఇన్స్టా ప్రాజెక్ట్ 4 వ వార్షికోత్సవం
ప్రాజెక్ట్ డైరెక్టర్ రాజా రత్నం కొల్లూరి వెల్లడి
వరంగల్,17 జూన్ (ప్రజా పత్రిక): హనుమకొండ బాల సముద్రం లోనిసురక్షా ఇన్స్టా ప్రాజెక్ట్ ఆఫీసు నందు మంగళవారం 4 వ వార్షికోత్సవ వేడుకలను కంపెనీ చైర్మన్ కరుణాకర్ రెడ్డి,ఎండి వినూతన్ రెడ్డి ఎగ్జిక్యూటివ్ డైరెక్టర్ కుమార్ అదేశానుసారం హనుమకొండ ట్రాంక్ డైరెక్టర్ మర్రి వెంకటేశ్వర్లు, ప్రాజెక్ట్ డైరెక్టర్ కొల్లూరి రాజారత్నం అధ్యక్షులలో అట్టహాసంగా నిర్వహించారు.ఈ వేడుకల్లో సీనియర్ మార్కెటింగ్ లీడర్లు ఆరోగ్యం,అనోసీయేట్స్ మిత్రులు డికెన్,మంద ప్రశాంత్,శ్రీనివాస్,సీతారాజ్ కుమార్,సత్యనారాయణ, రమ,హసీనా,చేరాల, విక్రమ్,అశ్వినీ స్టాఫ్ సారిక,అనుష,తదితరులు పాల్గొన్నారు.



పాలస్తీనాలో శాశ్వత శాంతి కొరకు ఇజ్రాయిల్
ఆక్రమించిన పాలస్తీనా భూభాగాల పై నుండి
వెంటనే వైదొలగాలి
నేడునూరి రాజమౌళి



వరంగల్,17 జూన్ (ప్రజా పత్రిక): ప్రపంచంలో సామ్రాజ్యవాదం వెనుకబడిన దేశాలను కబళించాలని పన్నాగంలో భాగంగా ఇజ్రాయిల్ పాలస్తీనాను ఆక్రమించుకోవడానికి తీవ్రంగా యుద్ధ ప్రయత్నాలు చేయడం అంతర్జాతీయ యుద్ధం నేరమని వెంటనే పాలస్తీనా ప్రాంతం నుంచి ఇజ్రాయిల్ సైన్యాలు ఆక్రమించిన భూభాగాలను పదిలి వెళ్లాలని ఇస్సఫ్ రాష్ట్ర కార్యదర్శి నేడునూరి రాజమౌళి డిమాండ్ చేసినారు.హనుమకొండలో అంతేదర్గ్ సర్కిల్ నందు పాలస్తీనా సంఘీభావ దినంగా పాటిస్తూ ప్రదర్శన చేయడం జరిగింది, సమావేశంలో నేడునూరి రాజమౌళి మాట్లాడుతూ న్యాయము శాంతి మానవత్వం ప్రపంచంలో వర్ధిల్లాలని ఇండియన్ సొసైటీ ఫర్ కల్చరల్ కోఆపరేషన్ అండ్ డ్రెండ్స్ ఇండియాలో పనిచేస్తుందని తెలిపారు 20 నెలలుగా పాలస్తీనాలో 55 వేల మందిని ఇజ్రాయిల్ సైన్యం చంపడాన్ని తీవ్రంగా ఖండించారు జాతుల సమస్య ప్రాంతాల సమస్య అను యుద్ధాలకు దారి తీయకుండా చర్చల ద్వారా పరిష్కరింపబడాలని అందుకు భారతదేశం ముందుకు రావాలని తెలిపారు సంఘీభావ ఉద్యమాలు శాంతి ఉద్యమాలు యుద్ధాన్మదాన్ని నిరోధించగలరని పేర్కొన్నారు ఈ సమావేశంలో హనుమకొండ జిల్లా సిపిఐ సహాయ కార్యదర్శి మధ్యలఎల్లేష్,నవ చేతన బుక్ హౌస్ మేనేజర్ ఎర్ర నాగరాజు ఎర్ర కుమారస్వామి జర్నలిస్ట్ యూనియన్ తోట సుధాకర్ రాజు వెంకటేష్ ప్రవీణ్ కుమార్ మోడెం రాజేందర్ నరసింహారెడ్డి తదితరులు పాల్గొన్నారు..





సినిమా న్యూస్

పది గంటలు పనిచేయటం అసాధ్యమేమీ కాదు

సినిమా ఇండస్ట్రీలో సుదీర్ఘ పనిగంటలు.. వృత్తి, వ్యక్తిగత జీవితాల మధ్య సమన్వయంపై సబీ జెనీలియా స్పందించారు. రోజుకు 10 గంటలు పనిచేయటం కాస్త కష్టమే కానీ, అసాధ్యమైతే కాదన్నారు. ఆమెర్ఖాన్తో కలిసి ఆమె నటించిన తాజా చిత్రం 'సితారే జమీన్ పర్'. అన్ని కార్యక్రమాలు పూర్తి చేసుకున్న ఈ మూవీ జూన్ 20న ప్రేక్షకుల ముందుకు రానుంది. చిత్ర ప్రమోషన్స్లో భాగంగా ఓ ఇంటర్వ్యూలో ఆమె మాట్లాడుతూ పని గంటలపై తన అభిప్రాయాన్ని వ్యక్తం చేశారు. "ఎక్కువ సమయం పనిచేయటం ఎవరికైనా కష్టమే. కానీ, అసాధ్యమైతే కాదు. నేను రోజుకు 10 గంటలు పనిచేస్తా. కొన్నిసార్లు 'మరి కాసేపు ఉండగలరా' అని దర్శకుడు అడుగుతారు. అలాంటప్పుడు 12 గంటల పాటు పనిచేయాల్సి వస్తుంది. అది సరైనదేనని నా అభిప్రాయం. అయితే, అందుకు తగిన విధంగా మనం సర్దుబాటు చేసుకోవాలి. ఒకట్రెండు రోజులు సమయానికి మించి పనిచేయాల్సి రావచ్చు. అక్కడ మన అవసరం ఉందని అర్థం చేసుకుని ఆ పనిని పూర్తి చేయాలి" అని జెనీలియా అభిప్రాయపడ్డారు. ప్రభాస్ కథానాయకుడిగా సందీప్ రెడ్డి వంగా దర్శకత్వంలో రూపొందుతున్న చిత్రం 'స్పిరిట్'. ఈ మూవీలో కథానాయికగా దీపిక పదుకొణెను సంప్రదించారని బాలీవుడ్ టాక్. అయితే, పని గంటల విషయంలో ఆమె షరతులు పెట్టడంతో సందీప్ ఆమె స్థానంలో త్రిప్తి ద్రిప్తినీ ఎంపిక చేసినట్లు వార్తలు వచ్చాయి. ఈ క్రమంలోనే సందీప్ చేసిన పోస్ట్ సామాజిక మాధ్యమాల వేదికగా వైరల్ అయింది. దీనిపై దీపిక కూడా స్పందించలేదు. మణిరత్నం, అజయ్ దేవ్ గణ్, నేహా ధూపియా తదితర నటులు మాత్రం దీపిక నిర్ణయానికి మద్దతుగా తమ గళాన్ని వినిపించారు. ఇప్పుడు జెనీలియా సుదీర్ఘ పని గంటలకు తన ఓటు వేశారు.



'జన నాయగన్'ను ముగించిన పూజ

జయాపజయాలతో సంబంధం లేకుండా వరుస అవకాశాలను అందుకుంటూ ప్రేక్షకుల్ని మెప్పిస్తోంది కథానాయిక పూజా హెగ్డే. త్వరలో 'జన నాయగన్'తో తెరపై సందడి చేయడానికి ముస్తాబవుతోందామె. పూజ, తమిళ కథానాయకుడు విజయ్ ప్రధాన పాత్రల్లో నటిస్తున్న చిత్రమిది. హెచ్.వి.నోద్ దర్శకత్వం వహిస్తున్నారు. మమితా బైజు, బాబీ దేవోల్, ప్రియమణి తదితరులు కీలక పాత్రలు పోషిస్తున్నారు. తాజాగా ఈ సినిమాలో తన పాత్రకు సంబంధించిన చిత్రీకరణను పూర్తి చేసుకున్నట్లు సామాజిక మాధ్యమాల వేదికగా తెలిపింది పూజ. పొలిటికల్ యాక్షన్ థ్రిల్లర్ గా ముస్తాబవుతోన్న ఈ చిత్రాన్ని కేవీఎన్ ప్రొడక్షన్స్ సంస్థ నిర్మిస్తోంది. వచ్చే ఏడాది జనవరి 9న విడుదల కానుందీ చిత్రం.

నేను శైలజ దర్శకుడితో రవితేజ కొత్త సినిమా

మాస్ హీరో రవితేజ ఒకవైపు మాస్ జాతర సినిమాను విడుదలకు సిద్ధం చేస్తునే మరోవైపు తన కొత్త సినిమాను పట్టాలెక్కించాడు. రవితేజ 76వ సినిమాగా తెరకెక్కుతున్న ఈ చిత్రాన్ని కిషోర్ తిరుమల దర్శకత్వం వహిస్తుండగా.. ఈ సినిమాను సుధాకర్ చెరుకూరి SLV సినిమాస్ బ్యానర్ పై నిర్మిస్తున్నారు. హైదరాబాద్ లో వేసిన ప్రత్యేక సెట్ లో ఈ సినిమా షూటింగ్ నేడు మొదలైంది. రవితేజతో పాటు ప్రధాన తారాగణంపై కీలక సన్నివేశాలను చిత్రీకరిస్తున్నారు. ఈ సినిమా పూర్తిస్థాయి కుటుంబ వినోదాత్మక చిత్రంగా ఉంటుందని, రవితేజ తన మార్క్ కామెడీ టైమింగ్, మాస్ అప్ప్రోచ్ తో ప్రేక్షకులను అలరించనున్నారు. ఈ సినిమా కోసం రవితేజ సరికొత్త మేకోవర్ తో కనిపించనున్నారు. ఈ చిత్రానికి భీష్మ సినిరోలియో సంగీతం అందిస్తుండగా, ప్రసాద్ మూరెళ్ల సినిమాటోగ్రఫీ, శ్రీకర్ ప్రసాద్ ఎడిటింగ్, పి. ఎస్. ప్రకాష్ ప్రొడక్షన్ డిజైన్ అందిస్తున్నారు. 2026 సంక్రాంతికి ఈ సినిమా విడుదల కానుంది. ప్రస్తుతం రవితేజ "మాస్ జాతర" అనే మరో సినిమాలో కూడా నటిస్తున్నారు, ఇది అగస్టు 27న విడుదల కానుంది.

అందుకే ధనుష్ విషయంలో టెన్షన్ పడేవాడిని: శేఖర్ కమ్ముల

నటుడు ధనుష్ దర్శకుడు కూడా కావడంతో ఒకవేళ మరో టేక్ తీసుకోవాల్సి వచ్చినా, మరేదైనా సూచన చేసినా ఆయన ఏమంటారోనన్న టెన్షన్ షూటింగ్ కు ముందు ఉండేదని డైరెక్టర్ శేఖర్ కమ్ముల అన్నారు. కానీ, సింగిల్ టేక్ లోనే ధనుష్ పూర్తి చేశారని తెలిపారు. డైరెక్టర్ తోపాటు లిరిసిస్ట్, సింగర్.. ఇలా ధనుష్ మల్టీటాలెంట్ అని కొనియాడారు. 'కుబేర' ప్రమోషన్స్ లో భాగంగా హీరో నాగార్జున తో కలిసి పాల్గొన్న ఓ ఇంటర్వ్యూలో శేఖర్ ఈ విషయాలు పంచుకున్నారు. ధనుష్, నాగార్జున, రష్మిక ప్రధాన పాత్రల్లో శేఖర్ కమ్ముల తెరకెక్కించిన చిత్రమిది. ఈ నెల 20న విడుదల కానుంది.

స్టోరీకి తగ్గట్టే బడ్జెట్: శేఖర్ కమ్ముల
"నాగార్జున, ధనుష్, రష్మిక, జిమ్ షర్మ.. ఇంతమంది స్టార్స్ తో కలిసి పని చేయడం నాకు ఇదే తొలిసారి. ధనుష్ సింగిల్ టేక్ యాక్టర్. నాగార్జునతో నాకు పరిచయం ఉంది కాబట్టి ఎలాంటి ఫార్మాలిటీస్ లేకుండా షూటింగ్ చేశాను. జిమ్ ఇంగ్లీష్ లోనే మాట్లాడగలడు. అయినా తొలి సన్నివేశంలోనే తెలుగు, తమిళంలో సంభాషణలు అనర్గళంగా చెప్పి, అశ్చర్యానికి గురిచేశాడు. ఈ సినిమాలో రష్మిక ప్రత్యేకమైన పాత్ర పోషించింది. ఈ కాంటినేషన్ సెట్ కావడం అనందంగా ఉంది. పాత్రల డిమాండ్ మేరకు ఈ యాక్టర్స్ ని ఎంపిక చేశా. కుబేర' కథాలోచన రావడమే అదృష్టంగా భావిస్తున్నా. ముంబయి చుట్టూ తిరిగే కథ ఇది. స్టోరీకి తగ్గట్టే భారీ బడ్జెట్ తో రూపొందించాం" అని శేఖర్ కమ్ముల పేర్కొన్నారు.

